

ΠΡΟΣ ΤΙΤΟΝ

¹ παυλος δουλος θεου αποστολος δε ιησου χριστου κατα πιστιν εκλεκτων θεου και επιγνωσιν αληθειας της κατ ευσεβειαν ² επ ελπιδι ζωης αιωνιου ην επηγγειλατο ο αψευδης θεος προ χρονων αιωνιων ³ εφανερωσεν δε καιροισ ιδιοισ τον λογον αυτου εν κηρυγματι ο πιστευθην εγω κατ επιταγην του σωτηρος ημων θεου ⁴ τιτω γνησιω τεκνω κατα κοινην πιστιν χαρις ελεος ειρηνη απο θεου πατρος και κυριου ιησου χριστου του σωτηρος ημων ⁵ τουτου χαριν κατελιπον σε εν κρητη ινα τα λειποντα επιδιορθωση και καταστησης κατα πολιν πρεσβυτερους ως εγω σοι διαταξαμην ⁶ ει τις εστιν ανεγκλητος μιας γυναικος ανηρ τεκνα εχων πιστα μη εν κατηγορια ασωτιας η ανυποτακτα ⁷ δει γαρ τον επισκοπον ανεγκλητον ειναι ως θεου οικονομον μη αυθαδη μη οργιλον μη παροινον μη πληκτην μη αισχροκερδη ⁸ αλλα φιλοξενον φιλαγαθον σωφρονα δικαιον οσιον εγκρατη ⁹ αντεχομενον του κατα την διδαχην πιστου λογου ινα δυνατος η και παρακαλει εν τη διδασκαλια τη υγαινουση και τους αντιλεγοντας ελεγχειν ¹⁰ εισιν γαρ πολλοι και ανυποτακτοι ματαιολογοι και φρεναπαται μαλιστα οι εκ περιτομης ¹¹ ουσ δει επιστομιζειν οιτινες ολους οικους ανατρεπουσιν διδασκοντες α μη δει αισχρου κερδους χαριν ¹² ειπεν τις εξ αυτων ιδιοσ αυτων προφητης κρητες αι ψευσαι κακα θηρια γαστερες αργαι ¹³ η μαρτυρια αυτη εστιν αληθης δι ην αιτιαν ελεγγε αυτους αποτομωσ ινα υγαινωσιν εν τη πιστει ¹⁴ μη προσεχοντες ιουδαιικοισ μυθοισ και εντολαιοσ ανθρωπων αποστρεφομενων την αληθειαν ¹⁵ παντα μεν καθαροισ καθαροισ τοισ δε μεμιασμενοισ και απιστοισ ουδεν

καθαρον αλλα μεμιανται αυτων και ο νους και η συνειδησις ¹⁶ θεον ομολογουσιν ειδεναι τοις δε εργοις αρνουνται βδελυκτοι οντες και απειθεισ και προσ παν εργον αγαθον αδοκιμοι

2

¹ συ δε λαλει α πρεπει τη υγιαίνουση διδασκαλια ² πρεσβυτας νηφαλεουσ ειναι σεμνους σωφρονας υγιαίνοντας τη πιστει τη αγαπη τη υπομονη ³ πρεσβυτιδας ωσαυτως εν καταστηματι ιεροπρεπεισ μη διαβολουσ μη οινω πολλω δεδουλωμενας καλοδιδασκαλουσ ⁴ ινα σωφρονιζωσιν τασ νεασ φιλανδρουσ ειναι φιλοτεκνουσ ⁵ σωφρονας αγνας οικουρουσ αγαθασ υποτασσομενας τοις ιδιοις ανδρασιν ινα μη ο λογοσ του θεου βλασφημηται ⁶ τουσ νεωτερουσ ωσαυτως παρακαλει σωφρονειν ⁷ περι παντα σεαυτον παρεχομενοσ τυπον καλων εργων εν τη διδασκαλια αδιαφοριαν σεμνοτητα αφθαρσιαν ⁸ λογον υγιη ακαταγνωστον ινα ο εξ εναντιασ εντραπη μηδεν εχων περι ημων λεγειν φαυλον ⁹ δουλουσ ιδιοις δεσποταισ υποτασσεσθαι εν πασιν ευαρεστουσ ειναι μη αντιλεγοντασ ¹⁰ μη νοσφιζομενουσ αλλα πιστιν πασαν ενδεικνυμενουσ αγαθην ινα την διδασκαλιαν του σωτηροσ ημων θεου κοσμωσιν εν πασιν ¹¹ επεφανη γαρ η χαρισ του θεου η σωτηριουσ πασιν ανθρωποισ ¹² παιδευουσα ημασ ινα αρνησαμενοι την ασεβειαν και τασ κοσμικασ επιθυμιασ σωφρονωσ και δικαιωσ και ευσεβωσ ζησωμεν εν τω νυν αιωνι ¹³ προσδεχομενοι την μακαριαν ελπιδα και επιφανειαν της δοξησ του μεγαλου θεου και σωτηροσ ημων ιησου χριστου ¹⁴ οσ εδωκεν εαυτον υπερ ημων ινα λυτρωσεται ημασ απο πασης ανομιασ και καθαριση εαυτω λαον περιουσιον ζηλωτην καλων εργων ¹⁵ ταυτα λαλει και παρακαλει και ελεγχε μετα πασης επιταγησ μηδεις σου περιφρονειτω

3

¹ υπομιμνησκει αυτους αρχαισ και εξουσιαισ υποτασσεσθαι πειθαρχειν προς παν εργον αγαθον ετοιμους ειναι ² μηδενα βλασφημειν αμαχουσ ειναι επιεικεισ πασαν ενδεικνυμενους πραοτητα προς παντας ανθρωπους ³ ημεν γαρ ποτε και ημεισ ανοητοι απειθεισ πλανωμενοι δουλευοντες επιθυμιαισ και ηδοναισ ποικιλιαισ εν κακια και φθονω διαγοντες στυγητοι μισουντες αλληλους ⁴ οτε δε η χρηστοτησ και η φιλανθρωπια επεφανη του σωτηροσ ημων θεου ⁵ ουκ εξ εργων των εν δικαιοσυνη ων εποιησαμεν ημεισ αλλα κατα τον αυτου ελεον εσωσεν ημασ δια λουτρου παλιγγενεσιασ και ανακαινωσεωσ πνευματοσ αγιου ⁶ ου εξεχεεν εφ ημασ πλουσιωσ δια ιησου χριστου του σωτηροσ ημων ⁷ ινα δικαιωθεντες τη εκεινου χαριτι κληρονομοι γενωμεθα κατ ελπιδα ζωησ αιωνιου ⁸ πιστοσ ο λογοσ και περι τουτων βουλομαι σε διαβεβαιουσθαι ινα φροντιζωσιν καλων εργων προιστασθαι οι πεπιστευκοτες θεω ταυτα εστιν τα καλα και ωφελιμα τοισ ανθρωποισ ⁹ μωρασ δε ζητησεισ και γενεαλογιασ και ερεισ και μαχασ νομικασ περιστασο εισιν γαρ ανωφελεισ και ματαιοι ¹⁰ αιρετικον ανθρωπον μετα μιαν και δευτεραν νουθεσιαν παραιτου ¹¹ ειδωσ οτι εξεστραπται ο τοιουτοσ και αμαρτανει ων αυτοκατακριτοσ ¹² οταν πεμψω αρτεμαν προς σε η τυχικον σπουδασον ελθειν προς με εισ νικοπολιν εκει γαρ κεκρικα παραχειμασαι ¹³ ζηναν τον νομικον και απολλω σπουδαιωσ προπεμψον ινα μηδεν αυτοισ λειπη ¹⁴ μανθανετωσαν δε και οι ημετεροι καλων εργων προιστασθαι εισ τασ αναγκαιασ χρειασ ινα μη ωσιν ακαρποι ¹⁵ ασπαζονται σε οι μετ εμου παντες ασπασαι τουσ φιλουντασ ημασ εν πιστει η χαρισ μετα παντων υμων αμην

Ἡ Καινὴ Διαθήκη
**The Greek New Testament according to the Byzantine
Text form. Robinson-Pierpont 2018 edition**

Public Domain

Language: Ἑλληνικά (Greek, Ancient)

Dialect: Koine

Translation by: Maurice A. Robinson and William G. Pierpont

This public domain Bible translation is brought to you courtesy of eBible.org. If you would like to make a donation to help keep free Bible access like this going, please visit <https://eBible.org/give.php>.

2024-01-09

PDF generated using Haiola and XeLaTeX on 21 Feb 2024 from source files
dated 13 Jan 2024

b320f4f6-a7ea-551a-b958-9885c39d847e